



sistema ghal kollox differenti minn taghna, bhall-Awstralja u sa ċertu punt il-Kanada u l-Olanda.

Iżda x'inhuma l-prinċipji fundamentali li Malta tapplika fit-tliet ta' dawn il-ftehim bilaterali li semmejna (minbarra dak mal-Libja)?

1. Totalizzazzjoni (jew agre-gazzjoni): Dan il-prinċipju jgħin lil persuna li tilhaq il-perjodu minimu ta' assigurazzjoni li għandha bżonn f'xi skema ta' pajjiż firmatarju tal-ftehim biex tikkwalifika għal xi benefiċċju jew aktar. Bhal eżempju, jekk Malti li għal xi żmien hadem u hallas il-kontribuzzjoni f'pajjiżna mbagħad emigra ngħidu ahna lejn l-Awstralja u ma lahaqx hallas biżżejjed kontribuzzjonijiet f'Malta biex jikkwalifika għal pensjoni, dan il-prinċipju jaħseb biex il-perjodu li dan il-Malti għamel jgħix l-Awstralja jgħoddu qisu hadmu f'Malta u hallas il-kontribuzzjoni. Fi kliem ieħor, dan il-prinċipju jgħin biex jmtlew perjodi neqsin mill-kontribuzzjonijiet u allura l-persuna tkun intitolata għall-pensjoni, illi kieku ma jkunx għal ftehim bhal dan, ma jkollhiex dritt għaliha. Bl-istess mod, dan ikun japplika wkoll għall-pajjiż l-ieħor li Malta ikollha l-ftehim reċiproku miegħu (ara wkoll punt 5);

2. Portabilità: Ftehim reċiproku jassigura li l-pensjonijiet jithallsu anke barra l-pajjiż. Mela bhalma persuna li għandha dritt li tithallas il-pensjoni minn Malta din tirċeviha anke jekk ma tkunx qed tgħix Malta, l-istess isir mill-pajjiż l-ieħor li miegħu ikun sar il-ftehim. Dan huwa importanti hafna, speċjalment fil-kuntest ta' pensjonijiet li l-hlas tagħhom hu bbażat fuq ir-residenza u li normalment bniedem ma jibqax jirċievi din il-pensjoni jekk ma jibqax jgħix f'dak il-pajjiż.

Bis-sahha tal-ftehim, il-pensjoni tibqa' tithallas anke jekk eżempju Malti jkollu dritt għal pensjoni mhallsa taht il-ftehim

u jitlaq mill-Awstralja u l-Kanada u jiġi lura Malta. Il-kriterju tar-residenza ma jiġix applikat f'dan il-każ dejjem sakemm il-pensjoni tkun qed tithallas taht id-dispożizzjonijiet tal-ftehim reċiproku.

3. Il-leġiżlazzjoni applikabbli: Ftehim bhal dan jistabbilixxi wkoll liema għandha tkun il-leġiżlazzjoni applikabbli f'każi fejn persuna kienet jew qiegħda taħdem f'pajjiż iżda tgħix f'ieħor. Allura dan jirregola f'liema pajjiż għandhom, bhal eżempju, jithallsu l-kontribuzzjonijiet biex ma jkunx hemm hlas doppju għall-istess impjeg. Jistabbilixxu wkoll f'liema ċirkostanzi jithallsu l-benefiċċji u mill-liema pajjiż.

4. Trattament ugwali: Ftehim reċiproku bejn żewġ pajjiżi, biex jithaddem sew, jiggarrantixxi li l-persuni li jgħixu f'pajjiż firmatarju tal-ftehim jiġu ttrattati l-istess bhal dawk li jgħixu fil-pajjiż l-ieħor firmatarju u viċi-versa fl-aspetti kollha tas-sigurtà soċjali li jkunu stipulati fl-istess ftehim.

5. Drittijiet pro-rata: Bhal strument legali, ftehim reċiproku bhal dan jiddefenixxi l-mod kif il-pajjiżi firmatarji ihallsu l-benefiċċji u b'liema rati. Dawn jiġu applikati l-aktar meta persuna ma jkollhiex biżżejjed kontribuzzjonijiet, perjodi ta' assigurazzjoni jew residenza f'pajjiż wieħed biex tibbenefika minn xi benefiċċju jew pensjoni f'dak il-pajjiż u jkollha tirrikorri għal kontribuzzjonijiet, perjodi ta' assigurazzjoni jew residenza li jkollha fil-pajjiż l-ieħor firmatarju bis-sahha tal-prinċipju tat-totalizzazzjoni (ara wkoll punt 1).

Naturalment, jekk ikollha biżżejjed kontribuzzjonijiet, perjodi ta' assigurazzjoni jew residenza f'dak il-pajjiż, hija tithallas ir-rata shiha ta' pensjoni dovuta.

Iżda meta ma jkollhiex biżżejjed, il-kontribuzzjonijiet, perjodi ta' assigurazzjoni jew residenza li l-persuna jkollha fit-tieni pajjiż jitqiesu daqs-likieku kienu fl-ewwel pajjiż u jiġu magħdud in f'f'kien. Dan iżda effettivament kull ma jstabbilixxi hu dik li tissejjah ir-rata ta' pensjoni teoritika – fi kliem ieħor ir-rata li kieku kienet tithallas biha l-kontribuzzjonijiet, perjodi ta' assigurazzjoni jew residenza totalizzati flimkien kienu kollha fl-ewwel pajjiż. L-ewwel pajjiż imbagħad jistabbilixxi r-rata proprja fuq bażi pro-rata li tkun proporzjonali skont il-kontribuzzjonijiet, perjodi ta' assigurazzjoni jew residenza fl-ewwel pajjiż imqabblin mal-kontribuzzjonijiet, perjodi ta' assigurazzjoni jew residenza totali fiż-żewġ pajjiżi. F'dan il-



MARK MUSÙ

Direttur għall-Iżvilupp
Strateġiku u Relazzjonijiet
Internazzjonali – Dipartiment
tas-Sigurtà Soċjali

każ it-tieni pajjiż jagħmel l-istess u jhallas il-parti tiegħu wkoll.

Biex nagħtu eżempju sempliċi, jekk persuna hadmet u hallset il-kontribuzzjonijiet għal hames snin f'Malta mbagħad emigra lejn l-Awstralja u hadmet u għexet hemm għal 35 sena, Malta thallas pensjoni bbażata fuq il-proporzjon ta' hames snin (f'Malta) diviż b'40 sena (f'Malta u l-Awstralja).

Naturalment l-Awstralja thallas il-pensjoni bbażata fuq il-35 sena l-ohrajn li l-persuna tkun għexet u hadmet hemm.

Malta fl-Unjoni Ewropea

Għalkemm il-ftehim bilaterali li għandna mal-Awstralja u l-Kanada, u sa ċertu punt mal-Libja anke jekk bl-inċertezza li hemm f'dan il-pajjiż, għad għandhom l-istess relevanza li kellhom qabel, mhux l-istess jista' jingħad għal dawk li Malta għandha mar-Renju Unit u l-Olanda. Dan għax bid-dhul ta' Malta fl-UE, il-kordinament internazzjonali tas-sigurtà soċjali isir primarjament bis-sahha ta' regolamenti apposta li joperaw fuq bażi multilaterali u li huma bbażati xi ftit jew wisq fuq l-istess prinċipji li fuqhom huma msawrin il-ftehim bilaterali li semmejt aktar qabel. Fil-fatt, fil-gimghat li ġejjin se nittratta appunt u l-iżvilupp importanti f'dak li hu l-kordinament internazzjonali tas-sigurtà soċjali f'Malta bid-dhul ta' pajjiżna fl-UE.

Sadanittant hmistax ohra, se nkun qed nagħti tagħrif dwar numru ta' attivitajiet li d-Dipartiment tas-Sigurtà Soċjali se jkun qed jorganizza fl-okkażjoni tal-55 sena mill-bidu tas-sigurtà soċjali kif nafuha llum f'pajjiżna (7 ta' Mejju, 1956 – 2011).

Staqsì Iis-Sur Mark Musù
billi tikteb lil:

**Paġna Sigurtà Soċjali,
l-orizzont,
A41 Qasam Industrijali,
Marsa, MR53000**

inkella b'imejl bis-sugġett
"Paġna Sigurtà Soċjali" fuq
ittri@unionprint.com.mt.
Il-mistoqsijiet iridu jkunu ta'
interess generali, mhux każi
privati jew personali.